

SAN GEJTANU FIL-KNISJA PARROKKJALI TA' SANTA VENERA

Fil-Knisja antika ta' Santa Venera nsibu kwadru fuq l-altar tax-xellug hekk kif tidħol mill-bieb principali ta' din il-knisja.

Wara xi żmien, dan il-kwadru nqala' minn postu sabiex jagħmel wisgha għal kwadru iehor li jirrappreżenta l-Madonna tal-Karmnu (*allura Patruna ta' din il-Komunità*). F'dan il-kwadru tal-Karmnu, l-Madonna tidher fuq shaba, bit-tarbija Divina fi ħdanha, qed tagħti l-Labtu lil San Xmun Stok. Ta' min jghid li dan il-kwadru sabih hu talf-famuz Giuseppe Cali, li kien hadem ghall-habta ta' 1-1912.

Wara li nqala' minn postu, l-kwadru fejn hemm San Gejtanu mbagħad ittellha fuq fil-kunvent u għamel żmien twil hemmhekk. Wara hafna żmien ittieħdet deċiżjoni li jerġa' jinżel fil-knisja u tpoġġa fis-sagristi ja ta' gewwa.

Il-kwadru huwa kompost minn hames personaggi kollha bil-wieqfa, minbarra diversi puttini. Din il-pittura hija ddominata mill-Kuncizzjoni li qeqħda fuq, fin-nofs, b'wiċċ sabih ferm, fil-glorja tal-genna, mdawra b'bosta puttini, b'rīgħ minnhom fuq il-qamar, u tahtu hemm is-serp li jirrappreżenta l-hażen.


San Gejtanu nsibuh fuq il-lemin, liebes suttana sewda, kif nafuh tajjeb, b'kuruna tar-Rużarju ma' qaddu, b'idejh marbutin fuq sidru fit-talb, iħares lejn il-Madonna. Warajh naraw lil San Frangisk de Paula (*Li għex fi żmien San Gejtanu*). Fuq ix-xellug imbagħad naraw lil San Andrea Avellino. San Andrea jidher liebes pjaneta sabiha hamra, iħares lejna. B'id wahda qed jurina lill-Madonna fil-glorja tal-ġenna u b'id l-ohra qed juri ktieb miżium minn puttin fuq shaba, bil-kliem ***Quaerite Primum Regnum Dei et Justitiam*** (Fittxu l-ewwel is-Saltna t'Alla u l-Ġustizzja Tiegħu). Dan il-messaġġ huwa familjari magħna. Huwa l-motto ta' San Gejtanu li haddan f'hajtu fil-hidma tiegħu pastorali u reliġjuża. Taht is-shaba, fuq targħa, hemm il-ġilju ta' San Gejtanu, hekk kif narawh illum fuq bosta armi, bnadar u kull haġa oħra li għandha x'taqsam mal-Qaddis.

Tajjeb li wieħed jghid li San Andrea Avellino kien

sieħeb San Gejtanu fl-Għaqda tat-Teatini u probabbli li għalhekk qed jidher juri l-ktieb b'dan il-messaġġ. San Andrea miet f'Napli wkoll bħal San Gejtanu, u kien gie kkanonizzat mill-Papa Klement XI fl-1721.

Wara San Andrea, hemm qaddis iehor li ma stajniex ngharfū min hu. Jista' jkun xi qaddis li għex f'din l-epoka wkoll.

Għalkemm f'dan il-kwadru San Gejtanu mhux il-figura principali, fil-fehma tiegħi għandu importanza kbira għal dawn ir-raġunijiet. Minbarra hu stess, hemm San Andrea li kien Teatin ukoll. Hemm ukoll San Frangisk de Paula li għex fi żmien wkoll. Insibu l-ktieb u l-ġilju li huma biex nghid hekk, it-timbru tal-Qaddis tagħna. Il-qaddis l-ieħor li ma ġiex konoxxut, jista' jkun li kien xi Teatin ukoll jew inkella Qaddis marbut mal-



Il-Kwadru fejn jidher San Gejtanu
(jidher biċċa mill-brazz!)

Dettal fejn jidher San Gejtanu

Komunità Karmelitana.

Rigward il-Madonna li dejjem jixirqilha li tkun il-protagonista, m'hemm l-ebda dubju x'devozzjoni Gejtanu kellu lejha. Bizzżejjed wieħed iħares lejn diversi santi u pitturi fejn hemm il-qaddis tagħna. Numru kbir minnhom fejn hemm Gejtanu, hemm il-Madonna bil-Bambin.

(Il-Madonna bil-Bambin kif jaf kulhadd, tiddomina wkoll il-vara maestuża tagħna u t-Titular ta' Gagliardi li għandna fil-parroċċa).

F'dan il-kwadru nnutajna wkoll li madwar ir-raġġiera ta' ras il-Madonna, hemm diversi toqob fit-tila. Dawn huma xhieda bizzżejjed li ras il-Madonna kienet imżejna b'xi stellarju. Dan l-istarju hadd ma jaf x'sar minnu. Jista' jagħti l-każi li xi darba għad jinstab merfuħ xi mkien jew inkella nqala biex iżejjen xi kwadru ieżor mingħajr hadd ma jaf minn fejn ittieħed. Ghadda hafna żmien u diffiċċi li wieħed ikun jaf.

Nixtieq nagħmel appell, li jekk hawn xi hadd li jista' jitfa' xi xaqq ta' dawl fuq din il-pittura, jagħmel il-ġid jekk is-sena d-dieħla jikteb fuq dan il-programm. Dan ikun żgur ta' benefiċċju għal dawk li jinteressahom l-istorja u l-arti, l-aktar fejn jidhol il-Qaddis jew il-pajjiż tagħna.

Fl-ahħar nett, nixtieq nirringrażza lis-Sur Alfie Guillaumier li sab iċ-ċans biex ikellimni, lil Patri Martin ta' l-Ordni Karmelitana tal-Belt Valletta, lil Professur Sciberras u mhux inqas lil Patri Amadeo Zammit, Pirjol tal-Komunità Karmelitana ta' Santa Venera, ta' l-interess li ha, li ghalkemm m'ilħux żmien twil f'din il-parroċċa, kelma minn hawn u minn hemm, stajt naqsam magħkom dan l-artiklu.

Il-festa t-tajba lil kulhadd
JOHN MICALLEF

X'KITEB IL-BEATU ġORġ PRECA DWAR SAN GEJTANU

Fil-ktieb tieghu “L-Eku tal-Ħbieb”, il-Beatu ġorġ Preca ilaqqgħana ma’ 31 Qaddis, wieħed għal kull jum tax-xahar. Fis-17-il jum, il-Beatu jiġi prezentalna lil San Gejtanu b’dan il-mod:

Nistħajlu li għandna quddiemna lil dan il-qaddis, u li qegħdin nisimgħu minn fommu stess il-materja li f'hajtu dehret wisq tiddi.

FIDUċċJA F'ALLA

L-iktar għeżeż, isimgħu u ifħmu.

Min hu li ħalaq kollox? Forsi mhux dak li kkonserva dak li ħalaq? X'jiddi hekk ċar fis-sema u fuq l-art, u fil-bahar daqs il-kura li jieħu Alla tal-kreaturi tiegħu? Mnejn tant ikel għal tant ħluq? Mnejn tant ilbies għal tant iġsma? It-tajr ta' l-ajru u l-ġilju ta' l-ġħalqa jċanfru t-thabrik tal-bnedmin għall-ġħajxien tagħhom meta dawn huma wisq iż-żejjed prezjużi minnhom.

Fiducja f'Alla, Missier kulhadd!

Liema bniedem għaqli, x'hin jikkonsidra kolloks - hajja, għana, saħħa, unur, glorja - huwa mistrieh fuq is-sodda ta' l-inċerzezzi, jieħu qalb biex iħabrek għal ħwejjeg li jitbiddlu kull mument?

Liema bniedem tal-fidi jiddubita li Alla jaf x'jenħtieg ghall-kreaturi tiegħu, li huwa jhobbhom tassew bhala opri ta' idejh?

Jistrieh immela kull bniedem fil-hdan tal-Providenza!

V/. Alla tagħna huwa providenza.

R/. Amen

V/. Niżżuħajr lill-Mulej Alla tagħna.

R/. Hekk sewwa u xieraq.

**L-ispejjeż ta' din il-faċċata qed ikunu sponsorjati minn
Valletta Trading & Funeral Services**

197, Triq il-Kbira San Ĝużepp, Hamrun HMR 04
Tel. 2139 9157